

**31 DECEMBRIE**

**SLUJBA  
SF. CUVIOASE  
MELANIA  
DE LA ROMA**

**MINEIUL-GR**



# 31 ΔΕΚΕΜΒΡΙΟΣ

## ΜΕΛΑΝΗ ΟΣΙΑ

### ΑΚΟΛΟΥΘΙΑ

#### ΜΕΓΑΣ ΕΣΠΕΡΙΝΟΣ

Εύλογήσαντος τοῦ ἱερέως, ὁ Προοιμιακός, καὶ τό·  
*Μακάριος ἀνὴρ. Εἰς δὲ τό· Κύριε ἐκέκραξα, ἰσιῶμεν*  
*Στίχους ς' καὶ ψάλλομεν Στιχηρὰ Προσόμοια τῆς*  
*Ἁγίας Μελάνης. Ἦχος δ'. Ὁ ἐξ ὑψίστου κληθεῖς*

Ἡ ταῖς Ἀγγέλων χορείαις συναφθεῖσα· ὅτε σε ὁ  
ἐνθεος ἔρωσ ἀνέφλεξε, καὶ ὑπερίπτασθαι ἔπεισε τῶν  
ὀρωμένων, δι' ἀπαθείας καὶ καθαρότητος, τότε σου  
τὸν σύνευνον, λόγοις ἐζώγησας, θεοπειθέσι τὴν  
ἄστατον, ἀποβαλέσθαι, τύρβην τοῦ βίου τὴν  
διαρρέουσαν· ὅθεν σὺν τούτῳ τὴν αἰώνιον, εὖρες  
ζωὴν καὶ ἀπόλαυσιν, δυσωποῦσα Μελάνη, τοῦ  
σωθῆναι τὰς ψυχὰς ἡμῶν.

Ἡ τῶν Ἀγγέλων ποθήσασα τὸν βίον, ὅτε τὴν  
ἐνήδονον τρυφὴν διέπτυσας, τῇ ἐγκρατεία  
σκολάζουσα, καὶ ἀγρυπνία, καὶ χαμευνία, καὶ  
ταπεινότητι, τότε καθαρῶτατον, σκεῦος γεγένησαι,  
Πνεύματος θείου χαρίσμασι, περιφανέσι,  
κεκοσμημένη πρὸ τούτου πάνσοφε· ὅθεν πρὸς  
ζῆλον, σοῦ τὸν ἐνθεον, ἐφειλκύσω λαοὺς καὶ

προσήγαγες, τῷ Δεσπότη Μελάνη, καὶ Σωτῆρι τῶν  
ψυχῶν ἡμῶν.

Ἡ καλλοναῖς ἀρετῶν ὠραῖσμένη, ὅτε τὸν σωτήριον  
λόγον ἐπλήρωσας, καὶ διανείμασα δέδωκας, τὰς  
μυριάδας, τοῦ σοῦ χρυσοῦ πτωχοῖς καὶ πένησι·  
τότε τὸν οὐράνιον ὄλβον ἀπέιληφας, δικαιοσύνην  
πλουτήσασα, καὶ ἀφθαρσίαν, καὶ ἀπολύτρωσιν  
Πανσεβάσμιε· ὅθεν τιμῶμεν σοῦ τὴν κοίμησιν, καὶ  
ἐκτενῶς δυσωποῦμέν σε, ἵκετεῦσαι τὸν Κτίστην, τοῦ  
σωθῆναι τὰς ψυχὰς ἡμῶν.

*Ἔτερα. Ἦχος πλ. δ'. Ὡ τοῦ παραδόξου θαύματος.*

Μῆτερ, ὦ Μελάνη ἔνδοξε, Εὐαγγελίου φωνήν,  
ἐνηδόνως ὡς ἤκουσας, Χριστοῦ μακαρίζοντος, δι'  
Αὐτὸν τοὺς θελήσαντας, ὅλη καρδιά κόσμον  
ἀρνήσασθαι, εὐθύς ἠρνήθης πάντα τὰ θέλγοντα,  
πλοῦτον τὸν ῥέοντα, καὶ συζύγου ἔρωτα καὶ ἡδονάς,  
δόξαν τε ἐπὶ κηρον, καὶ γένος ἔκλαμπρον.

Δός μοι, ὦ Μελάνη ἔκπαγλε, ἀναβοῶ σοι θερμῶς,  
μελανώσας τὸ ἄμφιον, ψυχῆς τὸ θεότευκτον,  
συμμαχία ἀλάστορος, ῥοὰς δακρῦων  
ἀποπλυνούσας με, παθῶν αἰτίας μου  
ἀποκόπτουσα, πένθος διδάσκουσα, καὶ θανάτου  
μνήμην τε διηνεκῆ, δι' ὧν εἰς κατάνυξιν,  
ὀδηγηθήσομαι.

Ὡ τοῦ παραδόξου θαύματος, ὁ οὐρανὸς καὶ ἡ γῆ,  
τῆς Μελάνης ἐώρακαν, βιωτὴν τὴν ἐξαισίον, τὴν διὰ  
Χριστὸν νέκρωσιν, παντὸς θελήματος καὶ ἐφέσεως,

πῶς ἀρνηθεῖσα κόσμου τὰ θέλγητρα, κούφως ἐπέτασεν, πρὸς ὁδοὺς ἀσκήσεως ὥσπερ δορκάς, καὶ διψῶσα ἔλαφος, ὕδωρ ἀλλόμενον.

**Δόξα. Ἦχος πλ. α'.**

Εὐφραινέσθω Σιών ἡ οὐράνιος, καὶ Ἱερουσαλήμ ἡ ἐπίγειος. Σήμερον γὰρ ἐμφανῶς ὁράται, ἡ ἐνότης αὐτῶν, ἐν τῷ προσώπῳ τῆς Ὁσίας Μελάνης. Ἀδέτω καὶ Ῥώμη ἡ περιδοξος, τὰ σπάργανα ταύτης ὡς ὄργανον κατέχουσα. Σταλάξατε γλυκασμὸν οἱ Παρθενῶνες, καὶ αἱ χορεῖαι τῶν Ὁσίων, ταῖς τοῦ Πνεύματος αὔραις, ψάλλετε τῇ μητρὶ ἡμῶν ψάλλετε. Χαίροις, λέγοντες, τὸ ἔμψυχον τῶν ἀρετῶν ἄγλαμα, καὶ ἡ ζῶσα στηλογραφία τῆς διὰ Χριστὸν νεκρώσεως· χαίροις, τῆς κατ' ἄμφω ἀγάπης ἀετὸς ὁ ὑπόπτερος· χαίροις, τρυγῶν ἡ φιλέρημος, καὶ ἀηδὼν ἡ καλλικέλαδος Ἄσματος τῶν Ἀσμάτων· χαίροις, ὄρνις ἡ φιλόστογος, ἡ ἐπώασασα τὰς μοναχικὰς καρδίας, τῷ τῶν ἀγαπητικῶν προσπαύσεων φίλτρῳ. Δόξα ἐν ὑψίστοις Θεῷ, τῷ σὲ δοξάσαντι Μητὲρ Ὁσία, καὶ διὰ σοῦ παρέχοντι ἡμῖν, τὰ πρὸς σωτηρίαν αἰτήματα.

**Καὶ νῦν. Τῆς Ἑορτῆς. Ἦχος πλ. α'. Ἰωάννου Μοναχοῦ**

Εὐφραινέσθωσαν οἱ οὐρανοί, καὶ ἀγαλλιάσθω ἡ γῆ· σήμερον γὰρ ἀληθῶς, μία ποίμνη γέγονεν Ἀγγέλων καὶ ἀνθρώπων. ὦ τοῦ θαύματος! ὁ ἀόρατος ὁράται, ὁ ἀχώρητος χωρεῖται, ὁ ἀναρχος ἄρχεται, ὁ Υἱὸς τοῦ Θεοῦ Υἱὸς ἀνθρώπου γίνεται, καὶ

Παρθένος ἀπείρανδρος, Μήτηρ ὁράται Θεοῦ, καὶ ἡ  
 Μήτηρ μετὰ κύησιν, Παρθένος εὐρίσκεται, ὁ  
 σαρκωθείς Λόγος τοῦ Πατρός, ἐν φάτνῃ  
 ἀνακέκλιται, καὶ Ποιμένες κήρυκες, κοινωνοὶ τοῦ  
 μυστηρίου γίνονται, Μάγοι ἐξ ἀνατολῶν τὰ δῶρα  
 προσεκόμιζον, ὑπὸ ἀστέρος ὀδηγούμενοι, καὶ τὸν  
 τεχθέντα Σωτῆρα προσεκύνησαν. Μεθ' ὧν καὶ ἡμεῖς  
 φιλέορτοι, τοὺς τῆς καρδίας θησαυροὺς προθύμως  
 ἀνοίξαντες, προσάξωμεν αὐτῷ πράξεις ἀγαθάς,  
 πίστιν, ἐλπίδα καὶ ἀγάπην, ὡς χρυσὸν καὶ λίβανον  
 καὶ σμύρναν, τῶν Ἄσωμάτων τὴν φωνὴν βοῶντες  
 αὐτῷ. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν  
 ἀνθρώποις εὐδοκία, τῷ ἐλθόντι σῶσαι ἐκ φθορᾶς, τὸ  
 γένος ἡμῶν.

*Εἴσοδος. Φῶς ἰλαρόν. Τὸ Προκείμενον τῆς ἡμέρας  
 καὶ τὰ Ἀναγνώσματα.*

*Παροιμιῶν τὸ Ἀνάγνωσμα. (Κεφ. λα' 10-31)*

Γυναῖκα ἀνδρείαν τίς εὐρήσει; τιμιωτέρα δέ ἐστι  
 λίθων πολυτελῶν ἢ τοιαύτη. Θαρσεῖ ἐπ' αὐτῇ ἡ  
 καρδία τοῦ ἀνδρὸς αὐτῆς, ἢ τοιαύτη καλῶν σκύλων  
 οὐκ ἀπορήσει· ἐνεργεῖ γὰρ τῷ ἀνδρὶ ἀγαθὰ πάντα  
 τὸν βίον. Μηρυομένη ἔρια καὶ λίνον ἐποίησεν  
 εὐχρηστον ταῖς χερσὶν αὐτῆς. Ἐγένετο ὡσεὶ ναῦς  
 ἐμπορευομένη μακρόθεν, συνάγει δέ, αὐτῆς τὸν  
 πλοῦτον. Καὶ ἀνίσταται ἐκ νυκτῶν καὶ ἔδωκε  
 βρώματα τῷ οἴκῳ καὶ ἔργα ταῖς θεραπαίνας.

Θεωρήσασα γεώργιον ἐπρίατο, ἀπὸ δὲ καρπῶν χειρῶν αὐτῆς κατεφύτευσε κτῆμα. Αναζωσαμένη ἰσχυρῶς τὴν ὄσφυν αὐτῆς ἤρεισε τοὺς βραχίονας αὐτῆς εἰς ἔργον. Ἐγεύσατο ὅτι καλὸν ἔστι τὸ ἐργάζεσθαι καὶ οὐκ ἀποσβέννυται ὁ λύχνος αὐτῆς ὄλην τὴν νύκτα. Τοὺς πῆχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας δὲ αὐτῆς διήνοιξε πένητι, καρπὸν δὲ ἐξέτεινε πτωχῷ. Οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν που χρονίζῃ· πάντες γὰρ οἱ παρ' αὐτῆς ἐνδεδυμένοι εἰσὶ. Δισσὰς χλαίνας ἐποίησε τῷ ἀνδρὶ αὐτῆς, ἐκ δὲ βύσσου καὶ πορφύρας ἑαυτῇ ἐνδύματα. Περίβλεπτος δὲ γίνεται ὁ ἀνὴρ αὐτῆς ἐν πύλαις, ἠνίκα ἂν καθίσῃ ἐν συνεδρίῳ μετὰ τῶν γερόντων κατοίκων τῆς γῆς. Σινδόνας ἐποίησε καὶ ἀπέδοτο τοῖς Φοίνιξι, περιζώματα δὲ τοῖς Χαναναίοις. Ἰσχὺν καὶ εὐπρέπειαν ἐνεδύσατο καὶ εὐφράνθη ἐν ἡμέραις ἐσχάταις. Στόμα αὐτῆς διήνοιξε προσεχόντως καὶ ἐννόμως καὶ τάξιν ἐστείλατο τῇ γλώσση αὐτῆς. Στεγναὶ διατριβαὶ οἴκων αὐτῆς, σῖτα δὲ ὀκνηρὰ οὐκ ἔφαγε. Τὸ στόμα δὲ ἀνοίγει σοφῶς καὶ νομοθέσμως, ἡ δὲ ἐλεημοσύνη αὐτῆς ἀνέστησε τὰ τέκνα αὐτῆς καὶ ἐπλούτησαν καὶ ὁ ἀνὴρ αὐτῆς ἤνεσεν αὐτήν. Πολλαὶ θυγατέρες ἐκτήσαντο πλοῦτον, πολλαὶ ἐποίησαν δύναμιν, σὺ δὲ ὑπέρκεισαι καὶ ὑπερῆρας πάσας. Ψευδεῖς ἀρέσκειαι καὶ μάταιον κάλλος γυναικός· γυνὴ γὰρ συνετὴ εὐλογεῖται, φόβον δὲ Κυρίου αὕτη αἰνεῖτω.

Δότε αὐτῇ ἀπὸ καρπῶν χειλέων αὐτῆς καὶ αἰνεῖσθω ἐν πύλαις ὁ ἀνὴρ αὐτῆς.

*Σοφίας Σολομῶντος τὸ Ἀνάγνωσμα. (Κεφ. 3, 1-9)*

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι. Καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα, οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται, ὅτι ὁ Θεὸς ἐπέειπεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμπουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας, οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ, ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

*Σοφίας Σολομῶντος τὸ Ἀνάγνωσμα. (Κεφ. ζ'. 7)*

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῷ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος, ἠγαπήθη· καὶ ζῶν

μεταξὺ ἀμαρτωλῶν, μετετέθη. Ἡρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήση ψυχὴν αὐτοῦ· βασκανία γὰρ φαυλότητος ἀμαυροῖ τὰ καλὰ, καὶ ῥεμβασμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

### *Λιτή. Ἦχος α'.*

Δόξα ἐν ὑψίστοις Θεῶ, πᾶσα ἡ γῆ καρμοσύνως ψάλλει. Ἄκουσον οὖν καὶ εὐφράνθητι Σιών, καὶ ἀγαλλιᾶσθε αἱ θυγατέρες τῆς Ἰουδαίας. Ὅτι ἡ ἐκ περιφανοῦς Ῥώμης περιφανεστέρως, βλαστήσασα Μελάνη, ὁσιακῶς κατηγλάϊσε τόπους ἡμῶν ἁγίους. Ἐρωτι θείῳ ὄρη ἀρωμάτων κατέλαβε φυγοῦσα, καὶ εἰς ὁσμὴν μύρων τοῦ γλυκυτάτου Νυμφίου ἔδραμε. Γεωργήσασα δὲ ἀσκητικοῖς καμάτοις, καρδίας τὴν ἄμπελον, οἶνον νηφαλίου μέθης, πάντας ἐπότισεν. Αὐτῆς πρεσβείαις Κύριε, ὁ ἐν Βηθλεὲμ πτωχεύσας δι' ἐμέ, πλούτισόν με καρδίᾳ καθαρᾷ καὶ θεοπρεπεῖ φρονήματι, ἵνα μετανοίας φαιδραῖς λαμπάσιν, ὑπαντήσω Σε, τῷ Σωτῆρι τῶν ψυχῶν ἡμῶν.

### *Ἦχος γ'.*

Εἰς τὰ ὦτα Κυρίου Σαβαώθ, εἰσελήλυθεν ἡ κραυγὴ τῆς καρδίας σου, Μελάνη πανοσία. Ποῦ,

Νυμφίε μου, ποιμαίνεις τὰ πρόβατά σου, ποῦ,  
 Νυμφίε μου, κοιτάζεις ἐν μεσημβρία; Ἴνα εὐροῦσα  
 εὕρω τὸν ποθούμενον, δι' ὃν σκύβαλα ἠγησάμην  
 ἅπαντα τὸν βίον μου. Γενοῦ, Ἰησοῦ μου,  
 συγκοιταζόμενος καὶ συνανιστάμενός μοι ἐν ὅλῃ τῇ  
 ζωῇ μου. Γενοῦ μοι τὰ πάντα, ἃ διὰ Σὲ κατέλιπον.  
 Καὶ οὕτω ἀξιώσας με μερίδος τῶν ἡγορασμένων ἀπὸ  
 τῆς γῆς, ποιήσον συγκληρονόμους ἐν αὐτῇ, πάντας  
 τοὺς τιμῶντας τὴν μνήμην, τῆς κοιμήσεώς μου  
 δέομαι.

*Ἦχος πλ. β'.*

Μελάνη Ὅσια Μῆτερ, Ῥώμης τὸ βλάστημα,  
 Σιωνίτιδος γαία τὸ καύχημα, καὶ οἰκουμένης τὸ  
 ἀγλάϊσμα, πρέσβευε δεόμεθά σου ὑπὲρ ἡμῶν, τῶν  
 πόθῳ προσκυνούντων σου τὴν ἄλυσιν, δι' ἧς τὸ  
 σεπτὸν σου περιέζωσας σῶμα, ἐναγκαλισθεῖσα τὸ  
 τῆς δουλείας πρόσχημα, ἵνα σάρκα ἐλευθερώσεις,  
 ἐκ τοῦ δεμοῦ τῶν παθῶν, κόσμου τε καὶ  
 κοσμοκράτορος. Βασιλεύσασα δὲ ἐπ' αὐτῶν,  
 συμβασιλεύεις ἀγαλλομένη, τῷ Βασιλεῖ τῶν αἰώνων  
 Χριστῷ, τῷ παρέχοντι ἡμῖν διὰ σοῦ τὸ μέγα ἔλεος.

*Δόξα. Ἦχος πλ. δ'.*

Χαίροις ἐν Κυρίῳ, Μελάνη παντευλόγητε, ἡ  
 σκορπίσασα μυριάδας χρυσίου, εἰς χεῖρας ἐνδεῶν  
 καὶ πενήτων. Διὸ ἡ δικαιοσύνη σου μένει εἰς τὸν  
 αἰῶνα, Δαυϊτικῶς ἀδομένη, ἐν οὐρανοῖς δὲ μισθὸν  
 τῶν καμάτων σου ἀπολαμβάνουσα., σκόρπισον  
 δεόμεθα καὶ ἡμῖν, φιλοπτωχείας σου τὸν πλοῦτον,

ἀγάπης τὸν θησαυρὸν, σωφροσύνης τὸν ὄλβον, καὶ ζωοποιῶν νεκρώσεις τὸ ἄσμα, ἵνα σῆ πρεσβεία, τὴν στενὴν ὁδὸν βαδιοῦντες, καταξιωθῶμεν ἀπολαῦσαι Τριαδικῆς Θεότητος τὴν θέαν, εἰς τοὺς αἰῶνας τῶν αἰῶνων.

*Καὶ νῦν. Τῆς Ἑορτῆς. Ὁ αὐτός.*

Παράδοξον μυστήριον οἰκονομεῖται σήμερον. Καινοτομοῦνται φύσεις, καὶ Θεὸς ἄνθρωπος γίνεται ὅπερ ἦν μεμένηκε, καὶ ὃ οὐκ ἦν προσέλαβεν, οὐφυρμὸν ὑπομείνας, οὐδὲ διαίρεσιν.

*Ἀπόστιχα στιχηρὰ Προσόμοια τῆς Ἑορτῆς. Ἦχος πλ. α'. Χαίροις ἀσκητικῶν*

Μάγοι ἀνατολῶν Βασιλεῖς τῷ ἐκ Παρθένου Βασιλίδος ἐκλάμπαντι, ἀπάντων Θεῶ καὶ Κτίσῃ, καὶ Βασιλεῖ ἀληθεῖ, δῶρα προσκυνοῦντες προσεκόμισαν· πρὸς οὓς ἡ Πανάμωμος, ἐκπλαγεῖσα ἐφθέγγετο. Εἶπατε δὴ μοι, οἱ τὸ πῦρ καὶ τὸν ἥλιον, σεβαζόμενοι, καὶ ἐν σκότει βαδίζοντες, πῶς τὸν ὑπὲρ κατάληψιν, φωτίζοντα σύμπαντα, ἔγνωτε σάρκα λαβόντα, καὶ ἐν σπηλαίῳ, τικτόμενον, ἐν γῆ καὶ δι' οἴκτον, παρεχόμενον τῷ κόσμῳ, τὸ μέγα ἔλεος;

*Στίχ. Εἶπεν ὁ Κύριος τῷ Κυρίῳ μου, κάθου ἐκ δεξιῶν μου, ἕως ἂν θῶ τοὺς ἐχθρούς σου ὑποπόδιον τῶν ποδῶν σου.*

Λόγοις ἀκολουθοῦντες ἡμεῖς, τοῦ Βαλαάμ πρὸς τὴν ἀγνὴν ἀπεκρίθησαν, οἱ Μάγοι, παρετηροῦμεν,

ἀνατολὴν καθαρῶ, καὶ λαμπροῦ Ἀστέρος,  
προσγενήσεσθαι, καὶ δὴ θεασάμενοι, ἀσυνήθη  
φαινόμενον, τοῦτον ἀρτίως, ὑπ' αὐτοῦ ὀδηγούμενοι,  
οὐκ ὠκνήσαμεν, τὴν πορείαν ποιήσασθαι. Τίς οὖν ὁ  
ταῖς ἀγκάλαις σου, ὡς βρέφος κρατούμενος; πῶς  
μυστηρίῳ τοιούτῳ, καθυπουργῆσαι ἤξιῳσαι, σεμνὴ  
Παναγία; δι' οὗ εὐράτο ὁ κόσμος, τὸ μέγα ἔλεος.

*Στίχ.* Ἐκ γαστρὸς πρὸ Ἐωσφόρου ἐγέννησά σε,  
ᾧμοσε Κύριος, καὶ οὐ μεταμεληθήσεται. Σὺ Ἱερεὺς  
εἰς τὸν αἰῶνα, κατὰ τὴν τάξιν Μελχισεδέκ.

Λέξω πυνθανομένοις ὑμῖν, τὰ ὑπὲρ λόγον καὶ  
διάνοιαν ἅπασαν, ἡ Κόρη φησὶ τοῖς Μάγοις· βλέπω  
γὰρ νεύσει ὑμᾶς, ἀφικέσθαι ὧδε τοῦ παιδίου μου.  
Καινὰ καὶ παράδοξα, ὡς ὁρᾶτε τὰ πράγματα· ὁ γὰρ  
ἀχρόνως, τῷ Πατρὶ συννοούμενος, τὴν πτωχείαν  
μου, ἐκουσίως ἐφόρεσεν, ὅπως καταπλουτήσῃε,  
τοὺς γνώμη πτωχεύσαντας, καὶ Παραδείσου τὴν  
θείαν, διαγωγὴν ἀπολέσαντας. Αὐτὸς ἐστὶν οὗτος, ὁ  
δωρούμενος τῷ κόσμῳ τὸ μέγα ἔλεος.

*Δόξα. Ἦχος α'.*

Τὴν παγκόσμιον δόξαν, τοῦ Σωτῆρος Χριστοῦ,  
θεασαμένη Ὁσία, δόξης ἐπικήρου κατεφρόνησας  
καὶ Αὐτοῦ τὸν ζυγὸν ἐπαυχένθιον δεξαμένη, τὸν  
σύνευνον ἔπεισας, θεοειδέσι λόγοις σου, ἵνα  
ἀγγελικὴν πολιτείαν, ἐπὶ γῆς βιώσῃτε. Πλοῦτον τοῖς  
πένησιν εὐαγγελικῶς διανέμοντες, καὶ ἀποστολικῶς  
βαδίζοντες, πτωχοὶ γεγόνατε, διὰ τὸν ἐν Βηθλεὲμ  
πτωχεύσαντα, ἵνα καὶ συμμέτοχοι, τοῦ πλοῦτου τῆς

Αύτιοῦ Βασιλείας, ἀναφανῆτε ἐν τῇ ἡμέρᾳ τῆς Κρίσεως.

*Καὶ νῦν. Τῆς Ἑορτῆς. Ὁ αὐτός.*

Δόξα ἐν ὑψίστοις Θεῶ, ἐν Βηθλεὲμ ἀκούω, ὑπὸ Ἄσωμάτων σήμερον, τῷ ἐπὶ γῆς εἰρήνην, εὐδοκήσαντι γενέσθαι. Νῦν ἡ Παρθένος οὐρανῶν πλατυτέρα, ἐξανέτειλε γὰρ φῶς τοῖς ἐσκοτισμένοις καὶ ταπεινοὺς ὑψωσε, τοὺς ἀγγελικῶς μελωδοῦντας· δόξα ἐν ὑψίστοις Θεῶ.

*Νῦν ἀπολύεις. Τρισάγιον.*

*Ἀπολυτίκιον. Ἦχος δ΄. Ταχὺ προκατάλαβε.*

Ὅσιως ἀνύσσασα τῶν ἀρετῶν τὴν ὁδόν, τῷ Λόγῳ νενύμφευσαι ὧ Ἄνυσία σεμνή, καὶ χαίρουσα ἤθλησας, αἶγλη δὲ ἀπαθείας, λαμπρυνθεῖσα Μελάνη, ἥστραψας ἐν τῷ κόσμῳ, ἀρετῶν λαμπηδόνας, καὶ νῦν ἡμῖν ἰλεοῦσθε, Χριστὸν τὸν Κύριον.

*Δόξα. Καὶ νῦν. Τῆς Ἑορτῆς. Ὁ αὐτός.*

Ἡ γέννησίς σου Χριστέ ὁ Θεὸς ἡμῶν, ἀνέτειλε τῷ κόσμῳ, τὸ φῶς τὸ τῆς γνώσεως· ἐν αὐτῇ γὰρ οἱ τοῖς ἄστροις λατρεύοντες, ὑπὸ ἀστέρος ἐδιδάσκοντο, σὲ προσκυνεῖν, τὸν Ἥλιον τῆς δικαιοσύνης, καὶ σὲ γινώσκειν ἐξ ὑψους ἀνατολήν, Κύριε δόξα σοι.

*Ἀπόλυσις.*

## ΟΡΘΟΣ

*Μετά την α' Στιχολογίαν, Κάθισμα. Ἦχος δ'.*  
*Κατεπλάγη Ἰωσήφ.*

Γλυκασμῶ τῷ Ἰησοῦ, καὶ καλλοναῖς τῶν ἀρετῶν, κατεφαίδρυνας σεμνή, ἀγγελικὴν σου βιοτήν, ὅτε ὁ ἔρωσ σὲ ἀνέφλεξεν, ὁ ἐνθεώτατος. Σύνευνον γὰρ σόν, θερμοῖς σου λόγοις ζωγραῖς, καὶ ἅμα σὺν αὐτῷ, πρὸς ἀγῶνας κωρεῖς, κατὰ παθῶν καὶ φύσεως, τοῦ κόσμου τε καὶ δεινοῦ κοσμοκράτορος. Διὸ βοῶ σοι· Μελάνη Μητέρα, σῶσόν με ταῖς εὐχαῖς σου.

*Δόξα. Καὶ νῦν. Τῆς Ἑορτῆς.*

Ὁ ἀχώρητος παντί, πῶς ἐχωρήθη ἐν γαστρὶ; ὁ ἐν κόλποις τοῦ Πατρός, πῶς ἐν ἀγκάλαις τῆς Μητρός; πάντως ὡς οἶδεν ὡς ἠθέλησε καὶ ὡς ηὐδόκησεν· ἄσαρκος γὰρ ὢν, ἐσαρκώθη ἐκόν· καὶ γέγονεν ὁ ὄν ὃ οὐκ ἦν δι' ἡμᾶς· καὶ μὴ ἐκοτὰς τῆς φύσεως, μετέσχε τοῦ ἡμετέρου φυράματος. Διπλοῦς ἐτέχθη, Χριστὸς τὸν ἄνω, κόσμον θέλων ἀναπληρῶσαι.

*Μετά την β' Στιχολογίαν, Κάθισμα. Ἦχος α'.* Τὸν τάφον Σου Σωτήρ.

Ἀσπράπτεις ἐν τῇ γῆ, βιοτῆ σου ἀγία, Μελάνη θαυμαστή, ἡ σκορπίσασα πλοῦτον, καὶ δόξαν τὴν ἐπίζηλον, διὰ μόνον τὸν Κύριον, ὄν ἰλέωσας, ἐν ξενιτεῖα τελεία, βία φύσεως, καὶ χαμευνία καὶ δίψη, καὶ πόνοις καὶ δάκρυσιν.

*Δόξα. Καὶ νῦν. Τῆς Ἑορτῆς.*

Ἐτέχθη ἐν σαρκί, ἐξ ἁγίας Παρθένου, ἀτρέπτως  
Βασιλεῦ, Βηθλεὲμ ἐν Σπηλαίῳ· διὸ ὕμνον  
μεθέορτον, τῇ ἀφράστῳ γεννήσει σου,  
ἀναμέλποντες δοξολογοῦμεν Οἰκτίρμον, τὸ σὸν  
ἔλεος δι' οὗ τῆς πάλαι κατάραι, ἡμᾶς ἠλευθέρωσαι.

*Μετὰ τὸν Πολυέλεον, Κάθισμα. Ἦχος πλ. δ'.*  
*Αὐλῶν ποιμενικῶν.*

Μελάνης ἐν Σιών, μελωδούσης ἄσμα, νεκρώσεως  
σαρκός, τῆς ὑπὲρ τὴν φύσιν, ἀκουτίσθητε πάντες οἱ  
τὸν Νυμφίον ἀκολουθήσαντες, πάντες  
περιβληθῆναι ὡσπερ στολήν, τὸν Χριστὸν  
θελήσαντες, οἱ γυμνωθέντες τοῦ κόσμου καὶ παθῶν,  
χοροὶ τῶν μονοτρόπων.

*Δόξα. Καὶ νῦν. Τῆς Ἑορτῆς.*

Αὐλῶν ποιμενικῶν, μελωδούντων ἄσμα, στρατὸς  
ἀγγελικός, ἐπεφώνει λέγων· αἶνον ἄσατε θεῖον, οἱ  
τῶν θρεμμάτων ἡγεμονεῦοντες, κράξατε  
ἀνυμνοῦντες, ὅτι ἐτέχθη Χριστὸς ὁ Κύριος, ὁ  
εὐδοκήσας σῶσαι ὡς Θεός, τὸ γένος τῶν ἀνθρώπων.

*Εἶτα, οἱ Ἀναβαθμοὶ· τὸ α' Ἀντίφωνον τοῦ δ' ἤχου.*

*Προκείμενον: Τίμιος ἐναντίον Κυρίου, ὁ θάνατος  
τοῦ ὀσίου Αὐτοῦ.*

*Στ.: Μακάριος ἀνὴρ ὁ φοβούμενος τὸν Κύριον.*

*Εὐαγγέλιον, Ὅσιακόν.*

*Ὁ Ν' ψαλμός.*

*Δόξα: Ταῖς τῆς Σῆς Ἁγίας...*

*Καὶ νῦν: Ταῖς τῆς Θεοτόκου...*

*Ἰδιόμελον. Ἦχος πλ. β'. Στ.: Ἐλέησόν με ὁ Θεός...*

Μελάνη Ὅσια Μῆτερ, Ῥώμης τὸ βλάστημα,  
Σιωνίτιδος γαῖα τὸ καύχημα, καὶ οἰκουμένης τὸ  
ἀγλάϊσμα, πρέσβευε δεόμεθά σου ὑπὲρ ἡμῶν, τῶν  
πόθῳ προσκυνούντων σου τὴν ἄλυσιν, δι' ἧς τὸ  
σεπτὸν σου περιέζωσας σῶμα, ἐναγκαλισθεῖσα τὸ  
τῆς δουλείας πρόσχημα, ἵνα σάρκα ἐλευθερώσεις,  
ἐκ τοῦ δεμσοῦ τῶν παθῶν, κόσμου τε καὶ  
κοσμοκράτορος. Βασιλεύσασα δὲ ἐπ' αὐτῶν,  
συμβασιλεύεις ἀγαλλομένη, τῷ Βασιλεῖ τῶν αἰώνων  
Χριστῷ, τῷ παρέχοντι ἡμῖν διὰ σοῦ τὸ μέγα ἔλεος.

*Εἶτα, οἱ Κανόνες τῆς Ἑορτῆς καὶ τῆς Ἁγίας  
Μελάνης. Θεοφάνους.*

*ᾠδὴ α'. Ἦχος δ'. Ἀνοίξω τὸ στόμα μου*

Παθῶν ἀμαυρότητι, μελανωθέντα με πάντοθεν,  
λαμπρύνας καθάρισον, ταῖς φωτοβόλοις εὐχαῖς, τῆς  
Ὅσιας σου, φιλάνθρωπε Μελάνης, καὶ ταύτην  
γεραίροντι, λόγον μοι ἔμπνευσον.

Θερμῶς ἠκολούθησας, τῷ διὰ σέ τὸν ἐκούσιον,  
Σταυρὸν ὑπομείναντι, ἐπ' ὤμων φέρουσα,  
Παμμακάριστε, προθύμως τὸν σταυρὸν σου, καὶ  
τούτου ἐφύλαξας, τὰ δικαιώματα.

Γονέων προσπάθειαν, καὶ τῆς σαρκὸς  
ἠδυπάθειαν, τελείως ἐξέκλινας, μόνον ποθήσασα, τὸ

ἐράσμιον, Χριστοῦ θεόφρον κάλλος, οὐ πάντα ἐφίεται, λόγου μετέχοντα.

Κλοιὸν ἀπορρίψασα, τῆς σαρκικῆς συμβιώσεως, τὸν σύζυγον ἔπεισας, σὺν σοὶ τὸν θεῖον ζυγόν, ἐπαυχένιον, καὶ φέρειν καὶ βαδίζειν, ὁδὸν τὴν εἰσάγουσαν, εἰς τὰς ἀϋλους μονάς.

### *Θεοτοκίου*

Πτωχεύει ὁ πλούσιος, ἐμὲ πλουτίζων θεότητι, κακῶς τὸν πτωχέυσαντα, τῇ ἀκρασίᾳ μου, καὶ ὁ ἄναρχος, ἀρχὴν ἰδοῦ λαμβάνει, ἐκ Κόρης τικτόμενος, νῦν τῆς θεόπαιδος.

### *Ἠδὴ γ'. Οὐκ ἐν σοφίᾳ*

Τῆς πρὸς τὰ κάτω, ἀποσιᾶσα ῥοπῆς ὅλην δέδωκας, τὴν ῥοπὴν πανευσεβῶς, τῆς προαιρέσεως Ἐνδοξε, μόνα πρὸς τὰ μένοντα καὶ αἰωνίζοντα.

Καὶ φθεγγομένη, καὶ σιγῶσα ἐδείχθης παραίνεσις, ἀστηρίκτων στηριγμός, μοναζουσῶν ὑποτύπωσις, Μελάνη πανένδοξε· ὅθεν ὑμνοῦμέν σε.

Τῇ συντονίᾳ, τῶν εὐχῶν τὰς αἰσθήσεις ἐρρύθμισας, ταῖς τοῦ Πνεύματος αὐγαῖς· φωτοειδῆς ὅθεν γέγονας, ἐν σώματι ἄϋλον, βίον ζηλώσασα.

### *Θεοτοκίου*

Ὁ περιβάλλον, οὐρανοὺς ἐν νεφέλαις βουλήματι, σπαργανοῦται βουληθεῖς, χειρὶ Παρθένου ὡς νήπιον, χειρὸς ἀφαρπάζων με, τοῦ πολεμήτορος.

*Κάθισμα, τῆς Ὁσίας. Ἦχος δ'. Ταχὺ προκατάλαβε*

Τὰ θεῖα προστάγματα, ἐπιτελοῦσα σεμνή,  
ἐσκόρπισας ἔδωκας, τὰς μυριάδας τοῦ σου, χρυσοῦ  
τοῖς πένησιν, ἄρασα δὲ ἐπ' ὤμων, τὸν σταυρόν σου  
Μελάνη, ἅμα τῷ σῶ συζύγω, ἠκολούθησας πίστει,  
Χριστῷ τῷ σταυρωθέντι σαρκί, καὶ μόνῳ Θεῷ ἡμῶν.

*Δόξα. Καὶ νῦν... τῆς Ἑορτιῆς, ὁ αὐτός. Κατεπλάγη  
Ἰωσήφ*

Δεῦτε ἴδωμεν πιστοί, ποῦ ἐγεννήθη ὁ Χριστός,  
ἀκολουθήσωμεν λοιπόν, ἔνθα ὀδεύει ὁ ἀστήρ, μετὰ  
τῶν Μάγων ἀνατολῆς τῶν Βασιλέων, Ἄγγελοι  
ὕμνοῦσιν, ἀκαταπαύστως ἐκεῖ, Ποιμένες  
ἀγραυλοῦσιν, ὠδὴν ἐπάξιον. Δόξα ἐν ὑψίστοις  
λέγοντες, τῷ σήμερον ἐν Σπηλαίῳ τεχθέντι, ἐκ τῆς  
Παρθένου καὶ Θεοτόκου, ἐν Βηθλεὲμ τῆς Ἰουδαίας.

*Ἦδὴ δ'. Ὁ καθήμενος ἐν δόξῃ*

Ἐγκρατεία τὰς ὀρέξεις, τῆς σαρκὸς θανατώσασα,  
τὴν ζωὴν τῶν ὅλων, ἔσχες ἐνοικοῦσαν σοι Πάνσεμνε,  
πρὸς ἣν ἐκ γῆς μεταστᾶσα, κατεσκήνωσας,  
βασιλείας τοῖς ἐν οὐρανῷ ἀπολαύουσα.

Τὰς πολλὰς σου μυριάδας, τοῦ χρυσοῦ  
διένειμας, πενομένοις ὄντως, ταύτας θησαυροῖς δὲ  
ἀπέθηκας, παλαιουμένοις μηδέπω, εἰς αἰῶνα δέ,  
συντηροῦσὶ σοι τὴν διαρκῆ μονιμότητα.

Συμπαθείας σου ὁ πλοῦτος, ποταμὸς ὥσπερ  
γένεονε, καταρδεύων πᾶσαν, πένητος Ἀοίδιμε

ἔνδειαν, ῥύπον ἐκπλύνων πτωχείας, ὄλβον ἄσυλον,  
προξενῶν σοι, τὸν ἐν οὐρανοῖς μὴ κενούμενον.

### *Θεοτοκίου*

Ταῖς ὀρμαῖς καθυποκύψας, τῶν παθῶν ὡσπερ  
ἄλογος, λογικὸς ὑπάρχων, παρασυνεβλήθην τοῖς  
κτήνεσιν, ἀλλ' ἢ τὸν Λόγον τεκοῦσα τὸν ἀΐδιον, μὴ  
παρίδης με, διαπαντός ἀπολλύμενον.

### *Ἦδὴ ε'. Ἀσεβεῖς οὐκ ὄψονται*

Τὰς ἀμόρφους τέλεον, ιδέας τῶν παθῶν, ἐκ  
ψυχῆς ξέσασα σεμνή, ἐγκρατείας χρώμασι,  
διεζωγράφησας, ἐν αὐτῇ ἀπάθειαν, καὶ ἀγάπην  
ἀνυπόκριτον.

Τηλαυγὲς ὡς ἔσοπτρον, ὑπάρξασα σεμνή,  
διαυγεῖς πνεύματος Θεοῦ, διαδόσεις Ἐνδοξε,  
ὑποδέδεξαι, καὶ πιστοὺς ἐφώτισας, τῇ λαμπρότητι  
τοῦ βίου σου.

Ἐγκρατεία σβέσασα, παθῶν πυρκαϊάν, τὸν  
πυρσὸν ἤψας τῆς ψυχῆς, ἐν παντὶ τῷ βίῳ σου,  
καταλαμπρύνοντα, καὶ τὰς ἀμαυρότητας, τῶν  
δαιμόνων ἐκκρουόμενον.

### *Θεοτοκίου*

Ἡ Παρθένος ἔτεκε, Θεὸν Ἐμμανουήλ, ἐν Σπηλαίῳ  
τῆς Βηθλεέμ, τὴν Ἐδὲμ ἀνοίγοντα, πάλαι  
κλεισθεῖσάν μοι, ἀκρασία βρώσεως, καὶ ἀπάτη τῇ  
τοῦ ὄφεως.

*Ἦδη ς'. Θύσω σοι.*

Ἀβρόχως, τὸ τοῦ βίου διήλθες κλυδώνιον,  
ἀκαταπόντιστος· ὄθεν, εἰς λιμένα ἄκλυστον  
καθωρμίσθης, καὶ τῆς ὄντως, ἀπολάβεις γαλήνης  
Ἀοίδιμε.

Σπινθῆρσι, τοῦ θερμοῦ σου πρὸς Κύριον ἔρωτος,  
πεπυρωμένα τὰ βέλη, κατεφλέχθη πάντα τῆς  
ἀμαρτίας, καὶ δαιμόνων, κακουργία εἰς τέλος  
ἠφάνισται.

Ὁ νοῦς σου, πρὸς τὸ κρεῖττον ἐνώσει θεούμενος,  
τῆς πρὸς τὴν σάρκα φιλίας, διεζεύχθη νεύσει  
παντοδυνάμω· διὰ τοῦτο, τῆς ἀσκήσεως πόνους  
ὑπέφερες.

*Θεοτοκίου*

Θεοί με, γεννηθεῖς ἐκ Παρθένου ὁ Κύριος, καὶ  
σπαργανοῦται τὴν λύσιν, τῶν ἐμῶν ποιούμενος  
ἐγκλημάτων, καὶ χωρεῖται, ἐν Σπηλαίῳ ὁ πᾶσιν  
ἀχώρητος.

*Κοντάκιον τῆς Ὁσίας. Ἦχος δ'. Ὁ ὑψωθείς ἐν τῷ  
Σταυρῷ*

Καταυγασθεῖσα τὴν ψυχὴν φρουκτωρίαις, τοῦ  
ἀναλάμπαντος ἡμῖν ἐκ Παρθένου, ἐν ἀρεταῖς  
διέλαμψας Πανεύφημε· πλοῦτον γὰρ σκορπίσασα,  
ἐπὶ γῆν ἐφθαρμένον, ἐναπεθησαύρισας, τὸν  
οὐράνιον πλοῦτον, καὶ ἐν ἀσκήσει ἔλαμψας  
φαιδρῶς. Ὅθεν Μελάνη, σὲ πόθω γεραίρομεν.

## Ὁ Οἶκος

Φυγοῦσα κόσμου τὰ τερπνά, χρυσοῦ τὰς  
 μυριάδας ἐσκόρπισας πλουσίως, εἰς χεῖρας τῶν  
 πενήτων ἀποθεμένη εὐσεβῶς, τόπους δὲ τοὺς θεῖους  
 διαδραμοῦσα, τοῖς πᾶσι τὰ πάντα γέγονας, βίον  
 διελθοῦσα ἰσάγγελον, καὶ πᾶσιν ἐπαρκοῦσα· τῷ  
 ἔλαίῳ δὲ τῆς εὐποιΐας, φαιδρύνασα τὴν ψυχικὴν  
 λαμπάδα, εἰσηλθες σὺν Χριστῷ πρὸς θεῖον  
 νυμφῶνα, βασιλείας τῆς αὐτοῦ κατατρυφῶσα. Ὅθεν  
 Μελάνη, σὲ πόθῳ γεραίρομεν.

## Ῥδὴ ζ'. Ὁ διασώσας ἐν πυρί

Σὺν τῷ συζύγῳ τὸν ζυγόν, φέρουσα Χριστοῦ  
 θεοφόρε, κατενεώσατε εὐχῶν, τῷ ἀρότρῳ τὰς  
 ψυχάς, καὶ τὴν ἄρουραν, τῶν καλῶν γεωργήσαντες,  
 ἐντρυφᾶτε εἰς αἰῶνας, τῆς ἄνω δόξης.

Ῥσεὶ ἔλαία ψαλμικῶς, οἶκῳ τοῦ Θεοῦ φυτευθεῖσα,  
 καθιλαρύνεις μυστικῶς τὰς καρδίας, Ὅσια καὶ  
 πρόσωπα, τῷ ἔλαίῳ τῶν πόνων σου, τῶν πιστῶς  
 ἀνευφημούντων σου τοὺς ἀγῶνας.

Τῆς ἐγκρατείας δροσισμῶ, σβέσασα παθῶν τὰς  
 καμίλους, τῇ ἐπομβρία τῶν εὐχῶν, ἰαμάτων πελάγη  
 ἀνέβλυσας, παθημάτων ἐπήρειαν, κατακλύζοντα  
 Μελάνη τῶν σὲ τιμώντων.

## Θεοτοκίου

Πόκον ἔφη ὁ Δαυΐδ, ὡς τὸν ὑετὸν δεξαμένην, τὸν  
 ἐπουράνιον Ἀγνή, ἀνομίας χειμάρρους ξηραίνοντα,  
 καὶ πιστῶν καταρδεύοντα, διανοίας χερσωθείσας τῇ

ἄμαρτία.

*ᾠδὴ η'. Παῖδας εὐαγεῖς ἐν τῇ καμίνῳ*

Ναὸν τὴν καρδίαν καὶ τὸ σῶμα, τριάδος τῆς ὑπερθέου ἐκτελέσας, θείους ἀνεδόμησας οἴκους Ἀξιάγαστε, ἐν οἷς Παρθένων τάγματα, καὶ Μοναζόντων χορούς, συνήθροισας ὑμνοῦντας συμφώνως, καὶ δοξολογοῦντας, Χριστὸν εἰς τοὺς αἰῶνας.

Φρονήσει, ἀνδρεία, σωφροσύνη, καὶ θεία δικαιοσύνη διαλάμπουσα ἔσχες ἀνυψοῦσάν σε, ὕψος πρὸς οὐράνιον, ὑποποιὸν ταπείνωσιν, δι' ἧς κατέβαλες, Ὅσια τὸν μέγалаυχον ὄφιν· ὅθεν σε τιμῶμεν, ὡς ὄντως νικηφόρον.

Ἐλέω τὸν ἔλεον ἐκτήσω· ἐσκόρπισας ἔδωκας τοῖς πένησιν· ἡ δικαιοσύνη σου, μένει αἰωνίζουσα, καὶ τὸ ἐκ ταύτης κέρδος σοι, μὴ παλαιούμενον, Μελάνη Θεοφόρε Ὅσια, κλέος τῶν ἐν πίστει, αἰεὶ σε εὐφημούντων.

*Θεοτοκίου*

Παθῶν με ταραττει τρικυμία, βυθὸς με χειμάζει ἀπογνώσεως, σῶσόν με Πανάμωμε, Μήτηρ καὶ σωθήσομαι· τὸν γὰρ Σωτῆρα Κύριον ἐκυοφόρησας, ἐν φάτνῃ, τὸν ὡς βρέφος τεχθέντα, ὃν ὑπερυψοῦμεν, εἰς πάντα τοὺς αἰῶνας.

*Ὡδή θ'. Εὗα μὲν τῷ τῆς παρακοῆς*

Εἰς ὕψος σαφῶς τῆς ἀκραιφνοῦς, ἀνέδραμες,  
Μακαρία τελειότητος, ἔφθασας τάξεις Ἀσωμάτων, τῷ  
ὄντως ἐφειτῷ προσεπέλασας, πηγὴν τῶν ἀγαθῶν νῦν  
κατείληφας· ὅθεν σε πάντες μακαρίζομεν.

Χοροῖς συνευφραίνῃ Ἀσκητῶν, ἀσκήσασα, καὶ τὰ  
πάθη θανατώσασα, βλέπεις ἀνακεκαλυμμένῳ,  
προσώπῳ τοῦ Θεοῦ τὴν λαμπρότητα, ἧς πρῶην τὰς  
ἐμφάσεις ἐκέκτησο, σῶφρον Μελάνη παναοίδιμε.

Βαδίσασα τρίβον τὴν στενὴν, εὐρύχωρον,  
Παραδείσου πλάτος ἔφθασας, ὅπου καρὰ  
ἐορταζόντων, τὸ ξύλον τῆς ζωῆς ἔνθα πέφυκεν, ἡμῶν  
διὰ παντὸς μνημονεύουσα, τῶν ἐκτελούντων σου  
τὴν κοίμησιν.

*Θεοτοκίου*

Ὁ νώτοις φρικτῶς Χερουβικοῖς ὀχούμενος, ἐν  
ἀγκάλαις νῦν καθέζεται, Κόρης ἀγνῆς, καὶ  
σπαργανοῦται, καὶ λύει τὰς σειρὰς τῶν κακῶν  
ἡμῶν, καὶ γάλακτι ὡς νήπιος τρέφεται, ὁ διατρέφων  
πνοὴν ἅπασαν.

*Ἐξαποστειλᾶριον τῆς Ὀσίας. Ἦχος β'. Γυναῖκες  
ἀκουτίσθητε.*

Μελάνη παναοίδιμε, Μοναζουσῶν τὸ καύχημα,  
παθῶν με τῇ ἀμαυρώσει, μελανωθέντα κατ' ἄμφω,  
λαμπρύνασα καθάρισον, ταῖς πρὸς Θεὸν πρεσβείαις  
σου, ὅπως φαιδρῶς γεραίρω σε, καὶ τὴν φωσφόρον  
σου μνήμην, λαμπροφανῶς ἐορτάζω.

## *Ἐξαποστειλᾶριον τῆς Ἑορτῆς*

Ὁ ὢν σὺν τῷ Γεννήτορι, Θεὸς αἰὶ προάναρχος, ἐκ Πνεύματος νῦν ἁγίου, ἐν Βηθλεὲμ ἀπορρήτως, ἐκ σοῦ Παρθένης τίκτεται, ὑπὸ τὸ θεῖον σπήλαιον· ἐν φάτνῃ τῶν ἀλόγων δέ, σπαργανωθεὶς ἀνεκλίθη, λύων σειράς μου παισμάτων.

### *Εἰς τοὺς Αἴνους, Στιχηρὰ Προσόμοια τῆς Ἑορτῆς. Ἦχος πλ. β'. Αἱ Ἀγγελικαὶ*

Ὡ τῶν ὑπὲρ νοῦν, καὶ μεγάλων μυστηρίων! πῶς ὁ ἀναφῆς, ἐνειλούμενος σπαργάνοις, ἐν φάτνῃ τῶν ἀλόγων, ἀνεκλίθη ὡς νήπιον, πάντας ἀλογίας ἀπαλλάττων, καὶ πρὸς οὐρανοὺς ἡμᾶς ἀνάγων, αὐτῷ κράζοντας· Εὐλογημένος ὁ τεχθεὶς, Θεὸς ἡμῶν δόξα σοι.

Τὸν Ἐμμανουήλ, ἐν Σπηλαίῳ γεννηθέντα, ἄνωθεν ἀστήρ, κατεμήνυσε τοῖς Μάγοις, δικαιοσύνης ὄντα, ἀπερίγραπτον Ἥλιον, καὶ περιγραφόμενον ἐν φάτνῃ, σάρκα ὑλικὴν ἠμφιεσμένον, πρὸς ὃν κράζομεν· Εὐλογημένος ὁ τεχθεὶς, Θεὸς ἡμῶν δόξα σοι.

Νῦν ἐπὶ τῆς γῆς, πεφανέρωται παιδίον, ὃ ἐκ τοῦ Πατρὸς, γεννηθεὶς πρὸ τῶν αἰώνων. Ἀγάλλου πᾶσα κτίσις, οὐρανοὶ εὐφραινέσθωσαν, βλέποντες τοὺς πρὶν ἀπατηθέντας, πάλιν τῷ Θεῷ οἰκειουμένους, αὐτῷ κράζοντας· Εὐλογημένος ὁ τεχθεὶς, Θεὸς ἡμῶν δόξα σοι.

Θέλων οὐρανοὺς, κλίνας Κύριε κατέβης, καὶ

Παρθενικήν, μήτραν ὥκησας ἀφράστως, καὶ βρέφος ἔγνωρίσθης, ἐν Σπηλαίῳ τικτόμενος, καὶ συνανεστράφης τοῖς ἀνθρώποις, ἀρίστην ὁδὸν ὑποδεικνύων, τοῖς σοὶ κράζουσιν· Εὐλογημένος ὁ τεχθεὶς, Θεὸς ἡμῶν δόξα σοι.

*Δόξα. Ἦχος πλ. β'.*

Κύριε, δός μοι γλῶσσαν, ὥσπερ κάλαμος γραμματέως ὀξυγράφου, ἵνα ὑμνήσω τῆς Ὁσίας σου Μελάνης, τὸν ξενήκουστον πρὸς σε θεῖον ἔρωτα· ἐξ οὗ πληρωθεῖσα ὡς ἀσματίζουσα νύμφη, χορεύουσα τῷ τυμπάνῳ τῆς νεκρώσεως τοῦ σώματος, οὕτως ἔψαλλε· τάξατε ἐπ' ἐμὲ ἀγάπην θυγατέρες Ἰερουσαλήμ, ὅτι καλὸς καὶ ὠραῖος ὁ Νυμφίος μου, καὶ δι' αὐτὸν ἀπεκδυσάμην τὸν χιτῶνα τῆς ἐπιγείου δόξης μου, καὶ τὰ ὑποδήματα τῶν μυριάδων τοῦ χρυσοῦ μου. Στηρίσατέ με ἐν μύροις, στοιβάσατέ με ἐν μήλοις, ὅτι τετρωμένη τῆς ἀγάπης τοῦ ἐγώ, ἠρνησάμην τὸν ἐπίγειον Νυμφίον μου. Καρδιώθητε οὖν πᾶσαι πρὸς τὴν Αὐτοῦ ἀγάπησιν, ὅτι αὕτη κραταιὰ ὡς ὁ θάνατος, ὃν μόνην ὁδὸν, ζωῆς εὐροῦσα καθ' ἡμέραν δι' Αὐτὸν ἀπέθνησκον, ἵνα καὶ ζήσω σὺν Αὐτῷ εἰς τοὺς αἰῶνας, μεθ' ὅλων τῶν ἠγαπηκότων με καὶ τιμώντων τὴν ἡμέραν τῆς ἐν Αὐτῷ κοιμήσεώς μου.

*Καὶ νῦν. Τῆς Ἑορτῆς. Ὁ αὐτός.*

Χορεύουσιν Ἄγγελοι πάντες ἐν οὐρανῷ, καὶ ἀγάλλονται σήμερον· σκιριτᾶ δὲ πᾶσα ἡ κτίσις, διὰ τὸν γεννηθέντα ἐν Βηθλεέμ, Σωτῆρα Κύριον, ὅτι

πᾶσα πλάνη τῶν εἰδώλων πέπαυται, καὶ βασιλεύει  
Χριστὸς εἰς τοὺς αἰῶνας.

*Δοξολογία Μεγάλη καὶ Ἀπόλυσις.*